

UNIVERSAL
LIBRARY

OU_222295

UNIVERSAL
LIBRARY

20 SEP 1955

13 dly M-con trail.

21 SEP 1957

SA viz noted.

21.15. con
L5H 76

30.9.57 CS83

25 OCT 1957

11/10 10. 1. 1. 1.

96

OSMANIA UNIVERSITY LIBRARY

Call No. ۷-۴/۸۹۱۵۲۳۲ Accession No. ۱۵۳۲۷

Author

۱۵۳۲۷ - حضرت جنتانی

Title

حصان بانگین

This book should be returned on or before the date last marked below.

دہائی بائیں

عصمتِ خجستانی

کتیب کشنر زلمیڈ ٹیڈ بلیجی

جون ۱۹۴۷ء

طبع اول

قیمت ایک روپیہ

فیردزستی نے قادری پرسی محمد علی روڈ نورمنزل بمبئی نمبر ۳ سے
چھپوا کر کتب پبلشرز لمیٹڈ-۱۷-گن بوا سٹریٹ بمبئی ۷ سے
شائع کیا

کردار

برج نرائن
حامد علی

روپا ————— برج نرائن کی بیوی
عائشہ ————— حامد علی کی بیوی
سورج ————— برج اور روپا کا لڑکا
خورشید ————— حامد اور عائشہ کا لڑکا
لکشمی ————— سورج کی بیوی

منہارن
دو پڑوسنیں

پہلا منظر

برج نرائن کا مکان۔ صحن اور برآمدے کا کچھ حصہ۔ صحن
میں ایک کھڑکی ہے جس میں سے حامد علی کے گھر کا کچھ حصہ
نظر آتا ہے۔ معمولی سا زو سامان دو چار کرسیاں اور
میز۔ دیوار کی کھڑکی کے پاس ایک چوکی بھی ہے
جس کے قریب ہی زمین پر ایک چٹائی اور دو تین
پیرھیاں پڑی ہوئی ہیں۔ جب پردہ اٹھتا
ہے تو برج نرائن کا مکان خالی ہے۔ کھڑکی
میں سے حامد علی نظر آتے ہیں پنک پر بیٹھے
کھانا کھا رہے ہیں۔ عائشہ ان کی بیوی پاس

بیٹھی پس نکھا جھل رہی ہے۔ برآمدے کے پہلو والے
 دروازے سے برج نرائن کپڑے بدل کر گنگنائے ہوئے
 نکلے ہیں۔

برج ارے بھئی کتنی دیر کر دی کیا آج بھوکا مارنے کا ارادہ ہے ؟
 روپا (رسوئی سے) اے ہے کہاں دیر ہوئی۔ بس تم بیٹھو میں لاتی ہوں
 برج دکھڑکی کے قریب چوکی پر پالتی مار کر بیٹھ جاتے ہیں، نونج چکے جی
 روپا (اندر سے تھانی لئے آتی ہے) کہیں بچے نہ ہوں۔ نوبچے میں بس
 منٹ ہیں۔ بیچار کو اندھینہ مچا دیا کہ دیر ہوگی۔ ذرا کچوریاں
 تل رہی تھی۔

برج ادہو ہو۔ تب تو بالکل دیر نہیں ہوئی (کھا کر) واہ . . .
 حامد ارے بھجبا بی اسے کچوریاں کھلا کر کاہے کو موٹا کئے
 دیتی ہو

عالمشہ تو بہ رہے دو۔

حامد (جملہ پورا کرتا ہے) بیچارے کو ویسے ہی چلنا دو بھر ہے
 روپا ہے ہے بھیا بڑے ہی نڈیے ہو

برج (کچوری سے منہ بھرا ہے) سچ کہتی ہو۔
 روپا (دھتالی سے کچوریاں اٹھا کر کھڑکی سے حامد کو دیتی ہے)
 برج (پریشان ہو کر) ہیں ہیں۔ یہ کیا کرتی ہو
 روپا تم کھساؤ میں اور لا دوں گی۔ (حامد سے) لو بھیتا مگر بھگو ان کے
 لے لے نظر تو نہ لگاؤ۔

عائشہ (کچوریاں لے کر دیتی ہے)
 حامد جیو بھابی۔ الٹا پاک تم کو سات بیٹے دے۔
 روپا (جھینپ کر) ہائے رام، کیا آدمی ہے۔
 برج کہتا تھا کہ نہ دو نیکی کر دریا میں ڈال..... (منہ بنا کر) ارے
 کوئی اچار چار نہیں۔

روپا کل ہی تازہ ڈالا ہے ابھی اٹھا نہیں۔
 عائشہ (دسن کر) کیا اچار چاہئے (اچار نکالتی ہے)
 روپا اب رہنے بھی دو۔

برج کاہے کو رہنے دو۔ تمہیں تو میرا کھانا برا لگتا ہے
 عائشہ (اچار دیتے ہوئے کھڑکی سے) جیسی تو کہتی ہوں میرے ہاں

کھانا کھایا کیجئے

حامد اجی بس رہنے دو کہتا ہوں بھابی سے دو چار کھانے پکانا
سیکھ لو۔ تو

روپا (جلدی سے حمایت میں) یہ تو نہ کہو حامد بھئی۔ عائشہ تو ایسا
لاجواب کھانا بناتی ہے کہ کیا کہنے۔

برج مگر بند رکھا جانے اور ککامزہ (ہنس پڑتے ہیں سب)
حامد اماں کھا بھی چکویا آج دفتر چلنے کا ارادہ نہیں رکھے
بھابی نکالو نا اسے گھر سے۔

منہارن (آتی ہے)

برج (اور روپا) سلام میا

منہارن جیو بیٹا... اے بہو۔

روپا کیا ہے میا۔ اے بس لگیں کان کھانے کو۔ جاؤ جی یہاں کسی

کو چوڑیاں نہیں پہنی

منہارن (بغیر توجہ دے بیچھ کر پوٹلی کھول لیتی ہے) اے بہو... وہ

لاجواب دھانی بانکیں لائی ہوں کہ کیا بتائیے۔

روپا (بغیر چوڑیاں دیکھے) مٹی ڈالوان موٹی بانگوں پر۔
 منہارن نہ بیٹا سہاگ کی چیز کو ایسا نہیں کہتے۔ یہ دیکھ (پوٹلی سے
 بانگیں نکالتی ہے)

برج اچھا جی ہٹو پیلے
 منہارن (چونک پڑتی ہے تو ہاتھ سے ایک بانگ گر کر ٹوٹ جاتی
 ہے) اے ہے..... کہاں چلے بیٹا
 برج کبڈی کھیلنے اور کہاں سمجھیں۔

روپا (ہنس کر) دفتر جا رہے ہیں یو۔
 منہارن اے بیٹا آج تو نہ جاتے تو اچھا تھا
 برج کیوں؟ کیا پھر چا تو چلو ادے تم نے
 منہارن اے نوج میں خاک پڑی کا ہے کو چیلو اتی۔ اے وہ
 آپ ہی چل رہے ہیں۔ چھتے میں آج صیرے صیر تین خون
 ہوئے ہیں

حامد (کھڑکی سے) کون۔ ڈیلی بجٹ ہیں؟
 برج ہاں کہتی ہیں آج نہ جاؤ۔ ارے بڑی بی بی تو روز ہی ہوتا ہے

پر بھٹی اپنے کو تو سب جانتے پہچانتے ہیں۔

منہارن پر بیٹا۔ چاقو چھری کسی کو نہیں پہچانتے

برج (منہارن کے کہنے سے کچھ منکر مند ہو جاتا ہے)

حامد اماں کی آدمی ہو چلتے ہو یا آج بی منہارن سے چوڑیاں پہننے کا ارادہ

ہے۔

برج (چلتے ہوئے، بڑھی بی تم تو کسی اخبار کے دفتر میں نوکری کر لو

منہارن (جانے کے بعد) ارے میں اب کیا کروں گی نوکری

(سورج اور خورشید دونوں بچے لڑتے ہوئے آتے ہیں)

د اپنی پوٹلی بچاتی ہے، ہائیں ہائیں... ارے کیا بچے ہیں

سورج د اور خورشید ایک دوسرے کو کھسوٹنے لگتے ہیں (سور پاجی۔ گدہا...)

خورشید ناقول بھنگی

رویہ ارے... یہ کیا؟ اورے سورج... خورشید نہیں مانو گے

عائشہ (لپک کر کھڑکی سے آتی ہے) ہائیں ہائیں (خورشید کو پکڑ کر کھینچتی ہے)

(عائشہ اور رویہ دونوں بچوں میں بیچ بچاؤ کرتی ہیں دونوں

اپنے اپنے بچوں کو مارتی اور گھسیٹتی ہیں)

روپا ارے اسے کیوں مارتی ہو۔ لچھ تو یہ ہے۔ (مارتی ہے) بول۔ اور
لڑے گا۔۔۔ کیوں؟

عائشہ نہیں وہ جیپا راچپکا۔ یہ ہے بد ذات۔۔۔ کیوں۔۔۔۔۔ بے
لے۔۔۔ اور لڑے گا۔ آج میں اس کی ہڈی پسلی ایک کر دوں گی
روپا ارے چھوڑو۔۔۔ (سوچ کر مارنے سے رک کر خورشید کو چھٹاتی
ہے) اے دیکھو چھوڑو۔۔۔۔۔ تمہیں میری کسم عائشہ۔

عائشہ نہیں۔۔۔ نہیں۔ یہ روز روز کا جبرگڑہ فساد مجھے ایک آنکھ
نہیں بھاتا۔ آج تو بس

روپا د خورشید کو چھٹانا چاہتی ہے تو سورج اپنے ہاتھ سے چھوٹ
جاتا ہے،

عائشہ (روپا کا ایک ہاتھ پکڑ کر خورشید کو دو سرے ہاتھ سے مارنے کی
کوشش کرتی ہے۔ وہ چھوٹ جاتا ہے)

روپا (عائشہ کا ہاتھ پکڑ لیتی ہے اب دونوں ایک دوسرے کو ایسے
پکڑ لیتی ہیں۔ جیسے وہی لڑ رہی ہیں۔ بچے دو رکھڑے تماشہ دیکھتے
ہیں۔ ایک دوسرے کی طرف دیکھ کر حیرت سے سکر اتے ہیں)

یہ دونوں ایک دم سے رک کر ایک دوسرے کا منہ جیرت سے
 دکھیتی ہیں کہ یہ کیا ہو رہا ہے تو بچے ہنس پڑتے ہیں۔ یہ دونوں غصہ
 ہو کر بچوں کی طرف لپکتی ہیں۔ وہ کھرکی سے کو در عائشہ کے گھر میں
 بھاگ جاتے ہیں۔ دونوں بری طرح ہنستی ہیں اور بانہتی ہوئی چوکی
 پر بیٹھ جاتی ہیں)

عائشہ واہ جی اچھا جھگڑا چکایا۔
 روپا بھی بڑے خراب بچے ہیں (اس کشمکش میں دونوں کی چوڑیاں
 ٹوٹ گئی ہیں، چہ اے ہے۔ ساری چکنا چور ہو گئیں۔
 منہارن (موقعہ سے فائدہ اٹھا کر) یہ دھانی بانگیں۔ نئی آئی ہیں بالکل
 عائشہ (چوڑیوں سے متاثر ہو کر روپا کو دکھیتی ہے) دو دو ڈال لو
 روپا تم بھی پہنو۔

عائشہ میری تو وہ لائے تھے سو پڑی ہیں وہی ڈال لوں گی
 روپا تم پہنو گی تو میں بھی پہن لوں گی۔ ورنہ سونے کی ڈال لوں گی
 منہارن پر بیٹی سہاگ تو کانسج کی چوڑی سے ہے، لو ادھر لاؤ
 عائشہ (روپا اس کا ہاتھ بڑھا دیتی ہے)

منہارن (روپا کے ہاتھ پر خون دیکھ کر) اونخون نکل آیا۔ تو یہ میری کیا فتنے ہیں۔ صبح صبح سہاگن کی چوڑی ٹوٹے یہ کوئی اچھا شگن ہے۔

عاشا (متاثر ہو کر سہم جاتی ہے) بڑے شیطان ہیں یہ بچے
منہارن (چوڑیاں پہناتے ہوئے) ادھیڑ میں نے تم سے کہا کہ بالو جی کو آج نہ
جانے دو پتہ ہے شہر میں کیا ہو رہا ہے۔ گلی گلی خون ہو رہے ہیں
جدھر دیکھو مار پو۔ لیجیو۔ چیلو میسے تو روٹنے لگے کھڑے ہوتے ہیں۔ اری
بیڑی تم گھر کی بیٹھنے والی کیا جانو۔ وہ نبو کا لونڈا تھا نا۔

روپا آہاں؟

عاشا وہی پچھلے رجب لڑکے کا عقیقہ کیا تھا نا۔

منہارن وہی گورٹا

عاشا تو

منہارن پھول گلی سے گذر رہا تھا۔ دھب لیا۔

روپا ہائے ہائے رام رے (ہلتی ہے تو چوڑی ٹوٹ جاتی ہے)

منہارن اے ہے بہو ہلومت۔ اور لٹو کے تو تینوں ختم ہو گئے

عاشا میں؟

منہارن دو توجوک میں مسلمانوں نے کاٹ کے ڈال دئے۔ اور ایک وہ
 منجھلا والا جو تھوڑا ہسپتال کے پاس جو آگ لگائی تھی۔ اس میں پکڑا گیا
 عشتاہائے خدا میرا تو کلیجہ نکلا پڑتا ہے بسنا ہے کلو کے دونوں بچے طر سے
 سے آ رہے تھے تو راستہ میں

روپا اے ہے مر گئے؟

منہارن ایک تونج گیا۔ پروہ بھی خاک بچا۔ ٹانگ سدا کو بیکار ہو گئی۔ دامیں
 آنکھ جاتی رہی۔

روپا ہے بھگوان۔ (چوڑی ٹوٹی ہے)

منہارن ارسی بیٹی ہے تو مرت جا۔ چہ چہ ...
 عشتاہا یا خدا چھبگرہ کب بند ہوگا۔ اللہ پاک اب توجی گھبرا گیا
 (منہارن سے) پر بوا اللہ کا شکر ہے ہمارے محلہ میں تو اسن ہے
 منہارن آگ ہی تو ہے پھیلتے پھیلتے پھیلے گی۔

روپا بھگوان نہ کرے

عشتاہا اس محلہ میں بھی تو ہندو مسلمان ہیں، پر دیکھو حسب گڑا نہیں ہوتا
 بھئی یہ مسلمان بڑے غصیل ہوتے ہیں۔ ذرا سی بات ہوئی اور چپا تو

لے دوڑے۔

روپا ہند تو یہ ہندو کون سے کم ہیں۔

منہارن ارے بیٹی یہ تو ہندو ہیں نہ مسلمان۔ (منہارن کا چہرہ وحشت زدہ

ہو جاتا ہے)

عائشہ (کچھ نہ سمجھ کر) ایں؟

منہارن (خوفزدہ ہو کر چاروں طرف دکھیتی ہے) یہ ... یہ تو ...

روپا (اس کا بازو چھو کر) میسا

منہارن (بڑے رازداری کے انداز میں) یہ تو بھوت ہیں۔

روپا (اور عائشہ ایک دم سہم جاتی ہے)

عائشہ (خوف کے دور ہٹا کر) اے میسٹا کیسی بانیں کرتی ہو

منہارن (جس کے چہرے پر عجیب پر اسہ اور وحشت طاری ہے، ہال کچھ

کہتی ہوں میرے سر پرچی نے مجھ سے کہا یہ بھوت ہیں، آسیب

جبھی تو ان لوگوں کو مارتے ہیں

عائشہ پر کیوں؟

منہارن اس لئے کہ یہ شیطان کے چیلے ہیں۔ اور ایک دن۔ ایک دن

یہ سب انسانوں کو مار ڈالیں گے اور پھر انہیں کاراچ ہوگا۔ (دونوں عورتیں بری طرح سہم جاتی ہیں)

روپا ہائے رام منہارن ماں بھگوان کے لئے ایسی باتیں نہ کرو
عالت ڈر کو جھٹک کر اہنہ مٹو بھی۔ یہ تو سدا ایسی ہی باتیں اڑاتی ہیں

ان کے پیرچی نہ جانیں کیا کہہ دیتے ہیں کہ بس
روپا پر سچ تو کہتی ہیں۔ کون دھرم اس خون خچر کو کہتا ہے جو دھرم
کا نام لے کر اری میا وہی تاز یوں کا بھگڑا ہے نا

منہارن ہاں

عشتا خاک پڑے اب تو چھٹی ہوئی۔ محرم بھی ختم ہو گیا
روپا ارے محرم کا تو بہانہ ہے اور ہولی پر جو لٹھ چلے تھے اور پھر پچھلے سال

جو چوک میں چا تو چلے تھے۔ کاہے پر چلے تھے منہارن ماں!

منہارن بھول گئی بیٹا۔ ارے ہاں نہیں تو آئے دن کی بات
کسے یاد رہے۔

روپا ہا! کیسی بری بات ہے۔ دتھوڑی دیر خاموشی رہتی ہے روپا جیسے
دوخیل میں کچھ سنتی ہے۔ آواز آہستہ آہستہ بلند ہوتی ہے۔

بلند ہوتی ہے، " مارو ... مارو ... مارو ... لینا ... لینا ... آواز
میں وحشت ناک گونج ہے اور ساتھ ساتھ ایسی آوازیں بھی
آتی ہیں جیسے کوئی کسی کو قتل کر رہا ہو، ایں؟ عائشہ؟

عائشہ (بالکل بے خبر ہے) کیا؟

روپا وہ ... وہ لوگ آج نہ جاتے تو اچھا تھا۔
عائشہ (اس کے خوف سے خود بھی ڈر جاتی ہے) ہیں؟ نہیں بہن اللہ
اپنا جسم کرے گا

منہارن (چوڑیاں پہن کر) لو ... بیٹی

روپا سلام میا

منہارن جگ جگ جیو ... بوڑھے سہاگن ہو

عائشہ (اپنی طرف سے جانے کو اٹھتی ہے) ابھی لاتی ہوں دام ... (جانے

کے لئے مڑتی ہے تو کانوں میں وہی وحشت ناک آواز آتی ہے مارو

... مارو" یہ اس کا تخیل ہے جو مسحور ہو ہو کر اسے یہ آوازیں

سن رہا ہے چونکہ کر رک جاتی ہے۔ وحشت جیہرہ پر چھا جاتی ہے

خوفزدہ ہو کر منہارن کی طرف مڑتی ہے تو آواز ایک دم بند ہو جاتی

ہے۔ پریشان ہو کر اسے فضا میں ڈھونڈتی ہے۔ روپا اور منہارن
اسے حیرت سے دکھتی ہیں۔ کیونکہ وہ کچھ نہیں سنتیں (اطمینان کا سانس
لے کر، اے ہے تو یہ کان بننے لگتے ہیں۔ دکھڑکی سے جاتی ہے)

روپا
دبھروہی غل دور سے اٹھتا ہے۔ روپا سمجھتی ہے یہ اس کا داہمہ ہے
مگر منہارن کے وحشت زدہ چہرہ کو دیکھ کر چیخ پڑتی ہے، یہ کیا ہے
(دکھڑکی ہو کر) ارے یہ کیا ہے۔ (آواز بجائے رکنے کے اور بڑھتی ہے)
لوگو ... ارے عائشہ ...

غل بہت زور سے بلند ہوتا ہے سٹیج پر اندھیرا رہنے لگتا
شروع ہوتا ہے۔ ایک دم سے سامنے کا دروازہ کھلتا ہے
اور ایک لڑکا گرتا پڑتا داخل ہوتا ہے)

لڑکا
قتل ... قتل کر ڈالا ... کچھ سری روڈ پر ...
(ایک طرف سے بھاگتی آتی ہے) کسے ...

لڑکا
سب کو ... سب ... پانچ آدمی تمام لاشیں ہی لاشیں
وہ لارہے ہیں۔ (بدحواس اور پاگل سا ہو جاتا ہے) گاڑی میں
دھس کر لارہے ہیں۔ دونوں کو ... (کچھ ڈر کر روپا کی طرف

دیکھتا ہے)

روپا (کلیج تھام کر گرا بنے لگتی ہے) کچھ صاف سمجھ میں نہیں آتا۔
 (۱) عورت (باہر سے بھاگتی آتی ہے) ہائے رے غضب ہو گیا۔ اری ماں ری...
 ... اری ہی (گرتے گرتے کھبے سے رک جاتی ہے)

عورت (۲) (بازو سے داخل ہوتی ہے) اری کیا سیج بیچ برج زرائن بابو
 اور حامد میاں (سہم کر عاٹھ کو دکھیتی ہے جو پانگلوں کی
 طرح کھڑکی میں کھڑی ہے کہنی سے ٹھوکا مار کر دوسری کو دکھاتی ہے
 لڑکا (ایسے کھڑا ہے گویا اس نے کچھ شہرت کی ہے)

(۲) عورت کیوں رے چھو کرے تو نے دیکھا برج زرائن
 لڑکا (جلدی سے) ہاں قرآن قسم اپنی آنکھوں سے کپھری روڈ پر پتھپ چل رہے
 تھے ادھر سے ہندو تھے ادھر سے مسلمان آگے برج زرائن بابو کے
 یہ لگا کر پتھر (سر پتھپڑ مار کر بتاتا ہے) وہ دھائیں سے گرے حامد میاں
 انھیں اٹھانے کو جھکے تو یہ دیا ایک نے چھپے سے چاقو بکر پڑا اوپر
 ہاتھ سے بتاتا ہے۔ سارا یاں سے یاں تک کاٹ کر رکھ دیا (دعا
 کو لاش کی طرح چپ چاپ کھڑا دیکھ کر ڈر جاتا ہے اور بھاگنے کو

دروازے کی طرف مڑتا ہے، قرآن قسم لاری میں لایا ہے ہیں
 عورت (روپا کو کرب کی حالت میں دیکھ کر) روپا بہن اے روپا بہن
 اسے بے ہوش پا کر عائشہ کی طرف مڑتی ہے، عائشہ
 آپا (اس کی صورت دیکھ کر ڈر جاتی ہے، اس کے پاس
 جاتی ہے) عائشہ آپا (اسے چھپوتی ہے تو اسکل سر ڈھلک
 کر آگے سینے پر گرتا ہے۔ چیخ مار کر دور ہو جاتی ہے۔ اندھیرا بڑھ کر پوری
 اسٹیج کو ڈھک لیتا ہے۔)

(ایک جھلک)

سکیوں اور آہوں کی دہلی گھٹی آوازیں ... اسٹیج پر
 گھپ اندھیرا ہے۔ ایک باریک سی روشنی کی لیکر
 ایک ہاتھ پر پڑتی ہے جس میں دھانی بانکیں، جگمگاہی
 ہیں۔ ایک پتھر ایک بوڑھے سے ڈروا دے ہاتھ میں
 ہے۔ وہ دھانی بانکوں پر پڑتا ہے۔ کھڑکی کا پٹ کھلتا
 ہے اور عائشہ کا ستا ہوا سفید چہرہ دکھائی دیتا
 ہے۔ دھانی بانکیں، ٹوٹی دیکھ کر وہ بھی اپنا ہاتھ پاس

گرا دیتی ہے اور پتھر دونوں ہاتھوں کی چوڑیاں ٹھنڈی
 کر دیتا ہے۔ اسٹیج پر بالکل اندھیرا چھا جاتا ہے،

دوسرا منظر

دس برس بعد

دہی گھر ہے۔ زمانہ کے ساتھ ساتھ چند پرانی چیزوں کی جگہ نئی چیزیں آگئی ہیں۔ دہی چوکی کھڑکی سے ذرا ہٹا کر بچھائی ہوئی ہے۔ پاس دو چار کرسیاں پڑی ہیں۔ کیلنڈر سے پتہ چلتا ہے کہ بجائے ۱۹۳۷ء کے اب ۱۹۴۷ء ہے،

دپرہ اٹھتا ہے تو روپا چوکی پر بیٹھی کچھ سیتی نظر آتی ہے، اس کی کسنبو لکشمی پاس سونڈھے پر بیٹھی ادنی سوسٹر بن رہی ہے (جو قبل از وقت بوڑھی ہو گئی ہے) بہو

روپا
لکشمی
جی

سورج کو مل کے پیسے دیدئے۔

لکشمی دیدئے (عاشہ کے گھر کا دروازہ کھلتا ہے۔ روپا کی اس طرف

پیٹھ ہے۔ خورشید نظر آتا ہے۔ وہ اشارہ سے اسے خاموش رہنے کو کہتا

ہے اور نورپا کی طرف بڑھتا ہے۔ لکشمی ہنسی رکتی ہے)

روپا اپنی دھن میں اور اچھی طرح سمجھا بھی دیا ہے۔ یہ نہیں کہ کچھ اور اٹھا

لائے۔ (خورشید اس کے کندھے پکڑ زور سے ہو کر تاتا ہے)

روپا زور سے اچھیل پڑتی ہے، اے ہے۔

لکشمی (زور سے ہتھمہ لگاتی ہے)

خورشید بڑی ڈرپوک ہو ماسی (اس کے کندھوں پر پیار سے لد جاتا ہے

میرا بس چلے تو جانتی ہو کیا کروں۔

روپا ارے ہٹ۔ میرے کندھے ٹوٹے

خورشید تمہارے ہاتھ میں بندوق دیدوں اور کہوں ہاں چلو میرے شیر!

روپا (حیرت سے) اے کہاں چلو

خورشید فیر کرو۔ مارو دشمن کو!

روپا چل ہٹ یاں سے۔ میرا کون ہے دشمن۔

خورشید میں ... میں ہوں نا۔ اس کے گلے میں جھول جاتا ہے
 (خوشی سے مسکراتی ہے مگر بن کر ڈانٹتی ہے) ارے ہٹ نا بد ذات
 عاٹ (ایک چھوٹا سا کرتا لئے آتی ہے)
 روپا ارے منع کر دنا اس کو دکھیتی ہو عاٹشہ۔
 سورج (تولی سے ہاتھ پوچھتا آکر کرسی پر بیٹھ جاتا ہے)
 عاٹ ہنہ میں کیا دیکھوں تجھیں نے لاڈ میں سر چڑھایا ہے اب بھگتو۔ پیٹھیک
 ہے

خورشید (کرتا دیکھ کر) ارے یہ کس کا کرتہ ہے اماں
 عاٹ سورج کے بچے کا
 لکشمی (ذرا جھینپتی ہے)
 خورشید دنہ سمجھ کر) ارے اتنا سا؟ ... کیوں بے سورج کے بچے تیرا
 اتنا سا کرتا۔

سورج (شہ مارہنتا ہے) ہیں ہیں۔
 لکشمی (اٹھ کر بھاگتی ہے)
 خورشید (گہرا گہرا کر سب کو دیکھتا ہے پھر سمجھ جاتا ہے) اچھا تو یہ ٹھاٹ

ہیں۔ (زور سے سوچ کے پیٹھے پر ہاتھ مارتا ہے) بھی واہ کمال کر دیا۔

روپا ارے اس سٹنڈے کی بھی شادی کرونا۔ بہت آزاد گھوم لیا۔
 خورشید (روپا سے) ارے تم ہی کراؤ نا اپنے نالائق بیٹے کی تو جھٹ سے کر لائیں
 روپا ارے اس کی بھی تو مہر الال کے یہاں تیری ماں نے ہی لگائی تھی۔
 پروسن (سوپ میں دال لاتی ہے)

روپا (دیکھ کر) بہو ... اے بہو ... یہ چنے کی دال رکھ دے
 ارے چند ابہن اس کی اپنے خورشید کی کہیں بات چیت پکی کرو نا
 تم نے مرزا جی کی لڑکیوں کا ذکر کیا تھا۔ جاؤ نا ایک دن
 پروسن (ناک چڑھا کر) نا بہو جی بیسے کوئی دیوانے کتے نے کاٹا ہے جو
 مسلمانوں کے محلہ میں جاؤں، رام رام کیا اندھیر ہو رہا ہے۔

خورشید ارے تمہیں کون چھیڑے گا تم تو خود شہر کو تو ال ہو۔
 سوچ اور کیا کم از کم ہمارے محلہ میں تو انہیں کا راج ہے۔
 منہارن (ایک دم داخل ہوتی ہے۔ وہی آن بان) ارے کیسا راج قسم
 سے راج پاٹ تو نہ جانے کہاں بیٹھا اونگھ رہا ہے، اب تو بس ہم راج

ہی کاراج ہے (فوراً لہجہ بدل کر) اے لوہو کہہاں ہے۔ کیا "دھانی بانکیں" لائی ہوں کہ بس۔

روپا (دھانی بانکیں کے نام سے روپا کے ہاتھ لرزنے لگتے ہیں اور عائشہ کے چہرے پر وہی پاگلوں جیسی وحشت تاری ہو جاتی ہے دونوں سناٹے میں دیکھتی ہیں۔ غور شید سوج کو ان کی حالت کی طرف متوجہ کرتا ہے)

لکشمی (آتی ہے سب کو خاموش دیکھ کر) کیا بات ہے خالد جی؟

روپا (ٹالنے کو) ... کچھ نہیں ... جاؤ بھی کسی کو چوڑیاں نہیں پہننا پروسن مونی سونے کے مول

منہارن سہاگ کی چیز ہے۔ سونے کے مول بھی سستی (دھانی بانکیں دکھاتی ہے) لکشمی اور یہ بانکیں تو کسی کرم کی نہیں۔ دم بھر میں ٹوٹ جاتی ہیں۔

روپا (کانپ کر) بھگوان نہ کرے (بھوکو ڈالٹی ہے) بہو چپ نہیں رہتی لکشمی کیا ہوا ... میں نے تو کہا

عائشہ (خود بری طرح لرز رہی ہے) چپ رہ بہو۔ ان کا دل کمزور ہے۔

(اپنے دل کو آہستہ سے مسلتی ہے) کمزور ہے ... یاد آ جاتی

ہے تو ... تو کلیجہ پر جیسے چھسریاں چل جاتی ہیں۔

روپا (حالت خراب ہو جاتی ہے) آہ ... آہ ... آہ ...

خورشید اماں ... خمیرہ کھلا دو۔

عائشہ (مردہ دلی سے) کھلا دو۔ خاق میں رکھا ہے۔

خورشید (اپنے گھر بھاگتا ہے)

سوئج اماں ... اماں جی ...

روپا آہ ... آہ ... سوئج ... آج نہ جانا ... آج

تو جی

سوئج مگر ...

روپا (دھڑکے) نہیں ... یہ اگر مگر میں نہیں سنوں گی۔ میرا

کلیجہ کٹا جا رہا ہے۔

لکشمی (اشارہ کرتی ہے)

سوئج اچھا ... نہ جاؤں گا ... (مگر روپا کی گھبراہٹ اور بڑبستی ہے)

خورشید (خمیرہ لاتا ہے۔ باورچی خانہ کی طرف بھاگتا ہے۔ دروازے پر رک

کر جوتا اتار کر اندر جاتا ہے اور چھپنے لگتا ہے)

دروپاکو دو اکھلائی جاتی ہے۔ عائشہ نہ جانے کس عالم میں
بیٹھی ہے اسے کچھ خبر نہیں)

لکشمی (اسے دیکھ کر، خالرجی تم بھی ایک چمچ کھا لو۔

عائشہ رپہار سے دیکھتی ہے پھر سر ہلاتی ہے، صبح کھائی تھی۔

منہارن ارے میا کہیں ان دواؤں سے کچھ ہو دے ہے، ان دکھیاریوں کے
دل کی کون دوا جب سے کٹی ہوئی لاش دکھی جی۔ جانو لوٹ گیا۔

لکشمی ارے چپ رہو منہارن ماں ... تم تو اور بھی

منہارن (گڑ کر، اے واہ ری بہو۔ بڑوں کو ایسے بولتے لاج ہی نہیں آتی۔

لکشمی تو پھر

روپا (سنجھل جاتی ہے، چپ رہ بہو۔

سوچ لیٹی رہو اماں۔

روپا نہیں۔ اب جی اچھا ہے مسکر کر عائشہ کو دیکھتی ہے وہ بھی مسکرا

دیتی ہے۔ مطلع صاف ہو جاتا ہے)

سوچ (بچوں کی طرح بہلاتا ہے) ارے بھئی خالرجی ایک دن چمپا باغ چلیں

خورشید ہاں بھئی ... ماسی ویسی کچھ ریاں بنوانا چھی سے۔

لکشمی ہنہ میں تو نہ بناؤں گی۔

خورشید (برامان کر سورج کی طرف دیکھتا ہے)

سورج بنائے گی کیسے نہیں۔

لکشمی بناؤں گی تو پران کو نہ دوں گی۔

خورشید (مظلوم صورت بنا کر روپا کو دیکھتا ہے)

روپا (پیارے ہنس دیتی ہے) ارے واہ کیسے نہیں دے گی۔ وہی تو یہ شوق سے کھاتا ہے۔

لکشمی کھانے کا شوق ہے تو بیاہ کر کے لائیں۔ بہو بنائے گی۔

خورشید ارے تو کیا کسی سڑک پر سے پکڑ لاؤں کہ چل بنا کچوریاں۔ یہ تمہاری ساس کریں بھی جب تو۔

عائشہ چپ رہ لڑکے

لکشمی کاہے کو چپ رہے۔ سچی خارجی ہمارا توجی گھبراتا ہے، کیجئے نا ان کا بیاہ

خورشید ارے یہ بیاہ دیاہ نا کریں گی ہم تو یوں ہی جائیں گے ناٹھے۔ چلو جی

سورج (چیلنے کو تیار ہوتا ہے) پانی دینا (لکشمی سے)
 خورشید (لچھی کا ڈوپٹ کھینچ کر گھونگٹ نکال دیتا ہے) کیسی بے شرم ہو ہے
 گھونگٹ بھی نہیں کاڑھتی۔

لکشمی ہنہ ... کیا کاڑھوں
 خورشید جیٹھ ہوں میں ... کیوں اماں؟ میں سورج سے بڑا ہوں نا ...
 پورا ڈیڑھ بہینہ

لکشمی تب بھی نہیں کاڑھتے لو . . (زور سے ڈوپٹہ مہر سے اتار دیتی ہے)
 خورشید اچھا آنے دو میری بیوی کو۔ وہ تمھاری ٹھکانی کرے گی کہ بس۔
 لکشمی اجی کی۔ کہیں ہم دونوں مل کر ہی آپ کی مرمت نہ کر دیں کہ مرزا جائے
 خورشید (سورج کی طرف شکایتاً دیکھتا ہے)

سورج (اشارے سے کہتا ہے مجبوری ہے) پر تم دونوں کی لڑائی تو ضرور ہو گی۔
 لکشمی واہ کیوں ہو گی لڑائی جی رہنے دیجئے ہم لوگ نہیں لڑا کرتے۔
 خورشید (سورج سے) یا بڑی تیز زبان ہو گئی ہے اس کی۔ ذرا سی کتر ڈالونا
 عائشہ ٹھیک تو کہتی ہے ہو۔ یہ مرد ہی ہیں جن میں آئے ن سر پھیل ہوتی
 رہتی ہے۔

خوشید (لاجواب ہو کر) لوجھیا ایلو اسب حملہ شروع ہو گیا (دونوں جانے لگتے ہیں) منہارن (ڈرتے ڈرتے) ویسے نہیں کہتی بیٹا، یہ آج ہسپتال پر تین خون ہوئے ہیں۔ لیٹری ڈٹی کھڑی ہے۔

پروسن ارے لڑکے تو کیا جھوٹ ہے بگلی گلی چھریاں چل رہی ہیں کہ نہیں۔

روپا (سہم کر عائشہ کو دیکھتی ہے)

سورج (دلکشی سے پانی لے کر) ارے کیا گیس مارتی ہو چنڈا ماسی منہارن کی دیکھا دیکھی تھیں بھی شوق چرایا۔

منہارن ارے جا جا۔ کل کا لونڈا ...

عائشہ سچ ہے منہارن بی تم تو بہرت ہی بے پر کی اڑایا کرتی ہو۔ اس دن سٹریپر کرتی آئیں۔ اے کہنے لگیں کہ وہ گھسیٹا ہے نا اس کے جٹوان لونڈے ہوئے ہیں۔

خوشید (منہارن کے پاس اکڑوں بیٹھ کر) گھسیٹا کے۔

منہارن ارے ہٹ ادھر اس کی جو روا کے۔ اے تو کیا میں نے جی سے کہہ دیا۔ مجھ سے تو تنھو کی بہو نے کہا تھا کہ اس کی خال گئی تھی تو ...

سورج تو اس کی نانی نے بتایا تھا کہ اس کے چچا نے فرمایا تھا کہ اس کے پھوپھا

(سب زور سے ہنستے ہیں)

منہارن (کھسیا کر) اے ہٹو میں جاؤں۔ زچوڑیاں بہنو نہ کچھ۔ بے نائق کو میری
کھوٹی گری۔

روپا تم سے کہہ دیا تھا میا کہ چوڑیاں نہیں چاہئیں۔ پر تم
عالتہ باتیں مٹھارنے کو بیٹھ گئیں۔

منہارن اچھا بابا جاویں ہیں بس۔ (گٹھری باندھنے لگتی ہے)
خورشید اے بوا بگڑومت (ہاتھ بڑھا کر) تو تم مجھے چوڑیاں پہنا دو۔

منہارن (سبکے ہنسنے سے جل کر زور سے خورشید کا ہاتھ جھٹک دیتی ہے
ارے چلیاں سے۔ بڑا سیانا بنے ہے۔ ہم سے مذاق کرے ہے

لکشمی (سورج کے ہاتھ سے گلاس لے کر دو بوند پانی خورشید کے سر پر
ڈال دیتی ہے) مارو منہارن ماں انھیں۔

خورشید (اوو..... کر کے کھڑا ہو جاتا ہے۔ لکشمی کو ہنستا دیکھ کر) اچھا
(سورج کا کندھا پکڑ کر ہلاتا ہے) دیکھ بے سورج۔ یہ تیری بیوی

سورج تو میں کیا کروں۔ ہٹ

خورشید (آستین چڑھا کر) اچھا ٹھہرو ذرا بہو بیگم

لکشی (بھاگتی ہے)

روپا ارے نا

عائشہ بہو ... بہو ... ارے اور خورشید - الٹی سیدھی چوڑا آجائے گی
خورشید (گھیر کر لکشی کو پکڑ لیتا ہے) اب بولو - تم رہنے دو - اماں آج میں
اسے ٹھیک کروں گا - اب بتا -

روپا (جو ہنس رہی ہے) بس رے ... چھوڑ ...

خورشید (ہاتھ پکڑتا ہے تو چوڑیاں ٹوٹ جاتی ہیں)

روپا (ایک دہی ہوئی پیچھا مارتی ہے) آہ

خورشید (سہم کر چھوڑ دیتا ہے)

سورج (خوف زدہ ہو کر روپا پر دورہ پڑتا دیکھتا ہے)

روپا (رڑکھڑاتی کھڑی ہو جاتی ہے - دو قدم بڑھتی ہے)

عائشہ (پتھر کے بت کی طرح بیٹھی رہتی ہے)

خورشید (پریشان اور نام سہو کر جھک کر زمین سے ٹوٹی چوڑی اٹھاتا

ہے)

روپا (زور سے چیختی ہے) ... نہ چھوٹنا ... یہ ... یہ

ٹوٹی ہوئی چوڑیاں (زور سے نور شید کو ایک طرف ہٹاتی ہے اور
 سورج کو دوسری طرف دھکیلتی ہے، بہو کو اپنے سینے سے لگا
 لیتی ہے۔ پھر سہم کر چوڑیوں کو دکھیتی ہے) یہ ... یہ ...
 منہارن توبہ ہے ... صبرے صبرے سہاگن کی چوڑی ٹوٹے یہ کوئی
 (چھا شگن ہے۔

روپا (کے کلیجے پر گھن سا پڑتا ہے۔ تلملا اٹھتی ہے۔ نکلا پھاڑ کر چلاتی ہے)
 دور ہو ... یہاں سے ڈائن کہیں کی ... نہ جانے
 کہاں سے آن مرتی ہے۔ (ایک دم سے دل پکڑا کر گرنے لگتی ہے)

سورج (اے سنبھا لکر ٹا دیتا ہے)

منہارن (نادم ہو کر) اے لوجی میں نے کیا کیا

پڑوسن منہ بتاتی ہے

منہارن اشارے سے بتاتی ہے کہ دماغ خراب ہو گیا ہے۔

پڑوسن اور کیا جب سے برج بابو کی کٹی ہوئی لاش دیکھی ہے بس

دل کے دورے پڑنے لگے۔

منہارن چہ چہ ... آگ لگے میری زبان ...

سورج (خورشید سے) اب بتاؤ کیا کروں۔ ان لوگوں کی تو روز ہی یہ حالت ہوتی ہے اور آج کل میرے یہاں تو بہت کام ہے۔ چھٹی بھی تو نہیں ملے گی۔ تم نہ جاتے آج

خورشید (سر ہلا کر) ادھنک۔ میں تو ابھی عارضی ہوں۔ بیٹ نکال دیا جاؤں گا۔

روپا (ہوش میں آجاتی ہے اور سنتی ہے) ارے تم میری فکر نہ کرو۔ بیٹا میں تو ... میں تو دیوانی ہو گئی ہوں۔ (منہارن سے) منہارن میا ... برا تو نہیں لگا۔ منہ سے بات نکل گئی نگوڑا جی بھی ٹوٹھکانے نہیں ہے۔

لکشمی آپ لوگ جائیے پر جلدی آنے کی کوشش کیجئے گا۔

سورج ہاں ... کر فیو سے پہلے ہی آ جاؤں گا۔ میرا کوٹ۔ لکشمی (کرسی پر سے کوٹ اٹھا کر دیتے ہوئے چپکے سے پیار سے کہتی ہے) جلدی آئیے گا۔

سورج (مذاق میں انہیں) ہم آج بالکل نہیں آئیں گے۔

لکشمی بھگوان نہ کرے ... آپ کو میری کسم ڈانکھوں میں آنسو

لانے کی دھمکی دیتی ہے،

سوچ (پیارے) اچھا ... بس کام ختم کر کے فوراً تمہارے پاس۔
لکشمی (سکرار منہ بناتی ہے)

خورشید (جو دو رکھڑا دونوں کی باتیں سن کر جلتا ہے، چل بے سوچ کے
بچے۔

لکشمی (دانت کچکچا کر رہ جاتی ہے)

منہارن آہو۔ چوڑیاں پہن لے۔ یہ دھانی پائیں، انہیں تو لے یہ گلابی لچھا۔
پڑوسن ارے منہارن وہ پہناؤ ... ربرٹ کی چوڑیاں۔ ... ربرٹ کی چوڑیاں
کبھی نہیں ٹوٹتیں۔

منہارن اوی بہنیا سہاگن کی چوڑی کبھی نہیں ٹوٹتی۔ پر جب ٹوٹتی ہے تو وہ ہے
کی بھی ٹوٹ جاوے ہے۔ لائیٹی ہاتھ دے۔ پہلے سیدھا۔ بسم اللہ
(لکشمی کو چوڑیاں پہنانے لگتی ہے)

روپا (منہارن کی فلاسفی سے سہم کر، عاٹھ، آج لڑکے نہ جاتے تو اچھا
تھا۔

لکشمی (چونک کر مڑتی ہے تو چوڑی ٹوٹ جاتی ہے) اوہ!

عائشہ نہیں بہن اللہ روز کی طرح اپنی رحمت کے صدقہ میں انہیں صبح سلامت پہنچائے گا۔

منہارن (لکشی سے) ارے بہو سیدھی بیٹھ! روپا ہائے بھگوان پر میرا دل کیوں بیٹھا جاتا ہے۔ عائشہ کچھ نہیں ذرا لیٹ رہو، اس پر بھروسہ رکھو۔ وہ بڑا کارساز ہے۔ کن مصیبتوں سے پالا پڑا ہے۔ اب اللہ نے چین دیا ہے تو کیا پھر وہ چھین لے گا۔

لکشی (کانپتی ہے تو پھر چوڑی ٹوٹی ہے) رہنے دوستیا، میں نہیں پہنتی : جانے کیا ہوا ہے

منہارن اے واہ لو اور سنو اتنی ڈھیر سی میری چوڑیاں تو ٹوڑ ڈالیں اور اب

..... واہ

عائشہ اے تو لو یو ایم لے لو۔ (اٹھنی نکال کر بھینکتی ہے) منہارن (چپکے سے اٹھنی اٹھا کر) پر میں بھوکے ہاتھ ننگے تو نہ چھوڑ کر جاؤں گی۔ بدشگوننی ہوگی۔ (پھر بہانے لگتی ہے) روپا (عائشہ سے) کیا سیج مچ دو خون ہوئے؟

پٹروسن اور نہیں تو کیا جھوٹ موٹ - ارے تم دو کا سن کے ہول رہی
ہو۔ موٹر کے اڈے پر تو تم کے اینٹ پتھر چلے۔ پولیس آئی۔ گولی
چلی۔ کون جانے کتنے ڈھیسر ہوئے۔

(۲) پٹروسن ہا... چہ... ہندو ننھے کر مسلمان
(۱) پٹروسن ہندو ہی ہوں گے بیچارے۔ پولیس بھی تاک تاک کے بس
ہندوؤں کو ہی مار رہی ہے۔

(۲) پٹروسن ہاں! اور مسلمانوں کو تو بڑا چھوڑے دے ہے۔ پل کے نیچے
چھد مرے... سب بیچارے مسلمان۔
منہارن ارے بوانہ ہندو مارے گئے نہ مسلمان۔
(۳) پٹروسن اس تو پھسر۔

اے احمق مارے گئے۔ وہی مارتے مرتے ہیں۔

(۲) پٹروسن ہاں یہی سزا ہے ان کی۔
منہارن کن کی؟ وہ جو مارے گئے؟

(۲) پٹروسن اور کیا۔ ان پڑھ جاہل یہی مارتے ہیں۔ اور نہیں تو کیا
راجے ہمارا بے گلیوں میں سر بھٹول کرتے ہیں۔

منہارن اور جو گھروں میں گھس کر سوتے ہوؤں کو حلال کر ڈالا۔

عائشہ ہے ہے!

منہارن چھاتی سے لگے دودھ پیتے بچوں کے کلیجے کاٹ کاٹ کر نالیوں
میں ٹھونس دیا۔

لکشمی اوہ (چوڑی ٹوٹی ہے، ضبط کرنے کو منہ میں ڈوپٹہ
ٹھونکتی ہے۔

منہارن ماؤں کی آنکھوں کے سامنے بچوں کو قتل کر ڈالے۔ باپ بھائی
کے سامنے لڑکیوں کی عزت لوٹی۔

لکشمی اوہ (برسی طرح لرز کر ایک طرف دبک جاتی ہو،
منہارن کتوں کو ... زندہ درگور کر دیا۔

لکشمی (گھسی ہوئی بیچ مار کر بے حال ہو جاتی ہے)

روپا (برسی طرح کلیجہ مسوس لیتی ہے)

عائشہ اسے فارت ہو یہاں سے (اٹھ کر لکشمی کو سنبھالتی ہے) خاک

تمہارے منہ میں نے بیٹا جلدی سے پہن لے (منہارن

سے) اے بڑھیا پہنا چاک نا، کہ بیٹھی کھیل رہی ہے۔

منہارن اے تو وہ کل سے بیٹھے جب نہ برابر تو ہلے جاوے ہے
 ۲ پروسن سنا ہے پھول گلی میں تو چار آدمیوں کو ایک گاڑی سے
 باندھ کر زندہ جلا دیا۔

۱- پروسن اور سنا ہے دو لاشیں تو صبح سے پڑی تھیں۔ لوگوں نے
 کوٹ کوٹ کر قیمہ بنا دیا تھا۔ ایک کاسر تو پتھر سے بارہ دفعہ کچلا۔
 ۲ پروسن بارہ دفعہ

۱- پروسن (مزالے کر) ہاں بارہ دفعہ سارا بھیجہ نکل کر سڑک پر یوں بہ رہا
 تھا تمام۔ ادھر ادھر سے بچے آتے تھے اور لاشیوں سے پیٹتے تھے
 لکشمی آہ بچے۔

منہارن ہاں بیٹی۔ ذرا سیدھی بیٹھ۔ جب شیطان سر پر سوار ہو جاتا ہے
 تو پھر ذرا ذرا سے بچے بھی خونی ہو جاتے ہیں۔

لکشمی (روتے ہوئے) ہائے رام کیسے پتھر کے کلیجے ہوں گے۔
 منہارن ارسی بیٹی ان کے کلیجے نہ گردے۔ یہ تو بھوت ہیں بھوت
 آسید!

لکشمی دسہم کر، آسید!

منہارن (دبی ہوئی آواز سے) ہاں، ذرا باہر جا کر دیکھو تو سارا شہر جانو
مرگھٹ بنا پڑا ہے۔ گلیاں بڑھی بھائیں بھائیں کر رہی ہیں
۱۔ پڑوسن ہا، کیا شو بھا تھی شہر کی۔ سب لٹ گئی۔

منہارن (پڑوسن سے) ارے جب بھےر پورے گھر لٹ گئے سہاگنوں
کی مانگیں اچڑ گئیں، ماؤں کی گودیں خالی ہو گئیں تو پھر کیا رہ گیا،
لکشمی (پھر رز نے لگتی ہے)

منہارن جانو شہر میں مہینہ کی طاعون پھیلی ہے۔ جس گھر سے سنوین کی
پکار آرہی ہے۔

لکشمی چھوٹے چھوٹے بچے۔

منہارن بچے بوڑھے جوان، جس کی موت آئی۔
۲۔ پڑوسن سنا ہے ایک اسی برس کے بوڑھے کو لاکھٹیوں سے کوٹ کوٹ
کر بھرتہ بنا دیا

منہارن عورتوں کو کپڑے کپڑے کرے گئے اور بازار میں کوڑے کر دئے
اپڑوسن اور بھی بہار میں تو نواکھالی کا بدلہ لیا ہے
عالتہ ارہی یہ کیسا بدلہ۔ ماروں گھٹنا اور چھوٹے آنکھ۔ کریں نواکھالی

داے اور بھگتیں بہا داسے۔ لوگو یہ کیسا بد لہ ہے۔

۲۔ پڑوسن لڑائی میں تو یہی ہوتا ہے۔

منہارن اسی رہنے بھی دے بہینا۔ یہ لڑائی ہے؟ مردوں کی لڑائی اسی کو کہتے ہیں۔ ارے لڑنا ہے تو مردانگی سے ختم ٹھوک کر میدان میں جا کے لڑو۔ اپنی بہا داری کے جوہر دکھاؤ۔ یہ کیا کر پاگل بھیڑیوں کی طرح ہنتے، بے کس عورتوں بچوں پر ٹوٹ پڑے ناری بوا، یہ لڑائی مردوں کی تو نہیں،

۲۔ پڑوسن سچ کہتی ہے بوا، اور کیا۔ یہ تو کوئی دیا ہے جو سردوں پر سوار ہو گئی ہے۔

لکشمی ہے رام کوئی منع کیوں نہیں کرتا بے قصور کیوں مارتے ہیں۔ پڑوسن کون منع کرے۔ آنکھوں پر چربی آ جائے تو پھر کسی کو کچھ نہیں سو جھتا۔

منہارن (پھر چٹارہ لے کر) سنا ہے۔ ایک عورت کے پانچوں بچوں کو اس کی چھاتی پر لٹا کر کاٹا ہے

لکشمی ہائے! دلرزتی ہے اور اپنا ہاتھ چباتی ہے،

اپڑوسن اور وہ جیتی رہی۔ بچوں کی لاشیں چھاتی سے لگائے پڑی رہی۔ پاگل
ہو گئی ہے، کیوں منہارن بوا؟

منہارن اور کہیں ہیں کرپیٹ والیوں کے پیٹ چیر کر ...
لکشمی دہیت سے آنکھیں پھٹ جاتی ہیں،

اپڑوسن بچے نکال لئے اور برچھیوں میں پر دکر ...
اپڑوسن (لکشمی کی غیر حالت دیکھ کر ٹھو کے سے منہارن کو منع کرتی ہے)
اے بوا!

لکشمی (برسی طرح تڑپ کر چیخ مارتی ہے) اُو وہ !

روپا (جو خود برسی طرح لزر رہی ہے اٹھ کر جھپٹتی ہے) دور ہو یہاں سے
ڈانوں (نڈھال لکشمی کو کلیجہ سے لگا لیتی ہے) میری بچی! (منہارن
سے، غارت ہو یہاں سے چڑیل اس کو مل سی بچی کا کلیجہ ملے
ڈالتی ہے۔ اور جو بھگوان نہ کرے اسے کچھ ہو گیا تو ...
... میں کیا کروں گی؟ سخلو دور ہو یہاں سے!

منہارن (منہ پھلا کر) اے واہ اتنی ڈھیہر سی میری چوڑیاں تو ڈالیں
روپا (پیسے دیکر) لو ... لو ... اور باؤ ... (لجاجت سے)

ہم ویسے ہی دکھیا ہیں۔ ارے ہمیں ستا کر کیا ملے گا تمہیں
 منہارن اچھا بابا جاویں ہیں ... میں تو تمہارے ہی بھلے کو کہہ
 رہی تھی۔ جو پشہر چھوڑ کر چلی جاؤ تو اچھا ہے ...
 عائشہ ارسی میا تو کہاں چلے جائیں جدھر دیکھو یہی آگ بھڑک
 رہی ہے۔ اب تو چاروں کھونٹ شعلے پھیل گئے ہیں۔ یا مولا
 رحم کر۔

پڑوسنیں (بڑبڑاتی چلی جاتی ہے)

منہارن تم جانو ... اچھا میں تو چلی۔ (جاتی ہے)

(تاریکی آہستہ آہستہ بڑھنے لگتی ہے۔ تینوں عورتیں

قریب قریب کھسک آتی ہیں۔ تاریکی بھی سمٹ آتی

ہے۔ خاموشی سے اکتا کر وہ اور بھی قریب آ جاتی ہیں

روشنی ان پر صرف ایک دائرہ میں رہ جاتی ہے اور

پھر وہ دائرہ چھوٹا ہوتا جاتا ہے۔ یہاں تک کہ اسٹیج

پر گھپ اندھیرا چھا جاتا ہے،

دپردہ اٹھتا ہے تو روپا پلنگری پر بیٹھی نظر آتی ہے

بیکار سی ہاتھ پر ہاتھ رکھے بیٹھی ہے۔ ہاتھوں کی پیشان
 لرزش سے اس کے دل کی کیفیت معلوم ہوتی ہے پاس
 لکشمی بیٹھی سوٹرن رہی ہے۔ سوٹر چھوڑ کر گھڑی کو دیکھتی
 ہے اور اس میں کوک بھرتی ہے۔ روپا مڑ کر اس کی اس
 حرکت کو دیکھتی ہے توجہی سے گھڑی رکھ کر شرمندہ ہو کر
 سوٹر بننے لگتی ہے۔ روپا اس کی اس حرکت سے اور بھی
 پریشان ہو جاتی ہے)

دھبلا کر، بہو، کیوں بار بار گھڑی کو دیکھتی ہے۔ ٹوٹ جائے گی۔

دس دھبکا لیتی ہے)

دکشمی کی عاجزی سے دل دکھ جاتا ہے پیار سے کہتی ہے، گھیلی

کہیں کی۔ کوک دینے سے گھڑی کوئی جلدی نہ پلنے۔ لگے گی۔

دخنیف ہو کر، نہیں تو۔

د اور پیار سے، جا کھانا بنائے۔ ہاں دیر ہو جائے گی تو لڑکا

بگڑے گا۔ جا

ترکاری تیار ہے پراٹھے ڈال لوں۔

روپا
 دکشمی

روپا

دکشمی

روپا

دکشمی

روپا ہاں اور تھوڑی کچوریاں بھی تل دے۔ خورشید کہتا تھا کہ کھانے
 کوچی کرتا ہے۔ وہ لوگ آتے ہی ہوں گے۔
 ابھی تو تین بجے ہیں۔

لکشمی

روپا (جھلا کر) ہاں ہاں ... تو کیا ہے ... بنا نے
 میں دیر بھی لگے گی کہ نہیں۔

لکشمی

(سوٹر رکھ کر جاتی ہے) اچھا۔
 دتہنائی میں روپا پھر کانپنے لگتی ہے اور گھبرا گھبرا کر
 چاروں طرف دیکھتی ہے۔ بیکاری سے اتنا کر وحشت
 سے بچنے کے لئے گٹھری کھول کر سینے کی کوشش کرتی
 ہے۔ مگر ہاتھ قابو میں نہیں۔ کچھ کام نہیں ہوتا۔ کبھی تاگہ
 چھوٹ جاتا ہے اور کبھی سوئی۔ عاجز ہو کر خاموش
 کچھ سوچنے لگتی ہے۔ اتنے میں روشنی سمٹ کر اس کے
 چہرے پر آگئی ہے۔ ایک دم آنکھوں سے وحشت برسنے
 لگتی ہے اور کانوں میں ... مارو ... مارو ... مارو
 ... لینا ... لینا ... لینا کی دلدوز آواز آتی

ہے۔ جو آہستہ آہستہ بڑھ کر اسے مغلوب کر دیتی ہے۔
 روپا کلیجہ پکڑ کر کھڑی ہو جاتی ہے اور زور سے چلاتی
 ہے،

روپا لکشمی
 بہو ... بہو (آدا از ایک دم رک جاتی ہے)
 (اندر سے بھاگتی نکلتی ہے آٹے میں ہاتھ بھرے ہیں) کیا ہے
 ماں ... ماں ...

روپا
 (اپنے کانوں کی دھوکہ بازی کو سمجھ کر شرمندہ ہو جاتی ہے) کچھ
 نہیں ... جباؤ ...

لکشمی
 (جانے کو مڑتی ہے)
 روپا
 (لکشمی کے بیٹے کی روشنی کا دائرہ پھر چھوٹا ہونے لگتا ہے۔ سہم
 کر کہتی ہے) اے بہو۔

لکشمی
 (جو خود نہیں جانا چاہتی) جی
 روپا
 آ ... ذرا (کہتے جھجکتی ہے) ٹھہر ... رہنے
 دے پراٹھے ابھی سے فنڈے ہو جائیں گے۔ آ ... بیٹھ جا
 میرے پاس۔

لکشمی آتی ہوں، ذرا ہاتھ دھو ڈالوں (مڑتی ہے پھر سوچ کر) خالہ جی کو
بلا دوں۔ اب تو نماز پڑھ چکی ہوں گی۔

روپا (اس کی رائے سے خوش ہو کر) ہاں، بلا دے کہہ وہاں کیلی
کیا کر رہی ہیں۔ ہاں، اور پراٹھے ڈال ہی لے، دیر ہو جائے گی۔

لکشمی (عائشہ کی طرف جاتی ہے) خالہ جی، نماز پڑھ چکی ہو تو ذرا
اماں کے پاس آجائیے۔

عائشہ اچھا بیٹی،

لکشمی (اطمینان دلانے کو) ابھی آتی ہیں۔ (دبلی جاتی ہے)

روپا ہوں۔ (مطمئن ہو کر ذرا لیٹ جاتی ہے)

عائشہ (دوبے پیر روپا کے سر ہانے آکر کھڑی ہو جاتی ہے) اس کے ہاتھ

میں تسبیح ہے اور لب پر خدا کا نام ہے بخھوڑی دیر کھڑی محبت
اور جسم بھری نظروں سے اسے دیکھتی ہے پھر اس پڑم کرتی ہے)

روپا (ردم کی ہوا سے آنکھیں کھول کر مسکرا پڑتی ہے۔ اشارے

سے اسے اپنے سر ہانے بٹھا کر اس کا ہاتھ اپنی پیشانی پر رکھ
کر کھپڑا نکھیں بند کر لیتی ہے۔ عائشہ محبت سے اس کے

سر پر ہاتھ پھیرتی ہے،

روپا عاٹہ
دس رو میں آنکھیں بند کئے ہوئے، عاٹہ
عاٹہ کیا؟

روپا اگر تم میرے پڑوس میں نہ ہوتیں تو میں کیسا کرتی
عاٹہ مسکرا پڑتی ہے، وہی جو میں تمہارے بنا کرتی۔

روپا د آنکھیں کھول کر اسے بڑی عزت کی نظروں سے دیکھتی ہے،
نہیں عاٹہ تمہارا دل بڑا مضبوط ہے۔

عاٹہ داد اسی سے ٹھنڈی سانس بھر کر، میرا دل ... ہنہ بس دھڑک
رہا ہے جب تک سانس کی ڈوری چلتی ہے در نہ اب تو ...
(گلا رندھ جاتا ہے)

روپا (حیرت سے اس کی کمزوری کو دیکھتی ہے اٹھ کر بیٹھ جاتی ہے)
تم بہت ہمت والی ہو۔

عاٹہ (ذرا غور سے مسکرا کر) بڑی بھی تو ہوں تم سے۔

روپا (جو ان کی بچی کچی شوخی سے، اوہو ہو ... سہلا کتنی بڑی ہوگی
عاٹہ ڈٹینگ مارتے ہوئے، اے جب تم بیاہ کر آئی تھیں تو کتنی

تھیں۔ یہی کوئی تیرہواں سال ہو گا اور میں پورے سپندرہ کی تھی۔
 منہ بہت بڑی ہوئیں۔ یہی سال ڈیڑھ سال۔

عائشہ بات کرنے کا سلیقہ بھی نہ تھا۔ مارے شرم کے گٹھری بنی جاتی
 تھیں۔

روپا (دہنس پڑتی ہے، ہاں مگر پڑوس میں تمہارے سوا تھا بھی کون
 بات کرنے لائق۔

عائشہ (اپنی ستائش سے جھینپ کر،) یہ تو نہ کہو سہیلیاں تو بہت تھیں
 تمہاری۔

روپا (بڑی شرارت سے،) پر تم جیسی کسی سے نہ گھٹی
 عائشہ ہاں! یہ تو بات ہے، یاد ہے جب سورج ہونے کو تھا تو...

... اے ہے دہنتی ہے، بہت ہی بھولی تھیں تم تو۔

روپا پر تم نے بڑی دلکچھ بھال کی تھی میری۔ راتوں کو جاگنا۔ بھلا
 کا ہے کو تمہیں میرا اتنا خیال تھا،

عائشہ (معصومیت سے،) اللہ جانے

لکشمی (آکر ان کے پیچھے کھڑی دوپٹہ سے ہاتھ پوچھ رہی ہے۔ ان

کی باتیں سنتی جاتی ہے،

روپا کون جانے پچھلے جنم میں ہم دونوں بہنیں ہوں
عائشہ اس انکشاف سے متحیر ہو کر، ہیں؟ ہاں۔ اور پھر خدا نے ہمارا
امتحان لینے کو الگ الگ پیدا کر دیا۔

روپا اتنا الگ پیدا ہو کر بھی ہم مل گئے۔ (لکشمی کو دیکھ کر جھینپ
جاتی ہے)

لکشمی (مسرت سے دونوں کو دیکھ کر) ارے خالہ جی آپ کی اور
اماں کی صورت بھی تو ملتی ہے

روپا (خوشی سے ہنس کر) ہاں یہ تو بہت لوگ کہتے ہیں۔
لکشمی (حیرت اور خوشی سے مڑ کر سامنے آجاتی ہے) ارے رام تو پھر
کہیں آپ سچ مچ بہنیں ہی نہ ہوں!

عائشہ (ہلکے سے اس کے گال کو چھو کر) پنگلی، ہیں ہی جو سب
ہاوا آدم کی اولاد ہیں نا۔

لکشمی (ایک دم فکر مند اور اداس ہو کر) تو پھر کیوں یہ آئے
دن جھگڑے ہوتے ہیں

دایک دم سے دونوں بڑھیبوں کے چہڑوں پر کی
 عارضی چمکیلی مستراڑ جاتی ہے اور وہ بکیسی سے ایک
 دو سے کو نکلتی ہیں۔ روپا غصہ ہو کر لکشمی کو دیکھتی ہے
 جیسے اس نے ان کے سچے سچائے گھر وندے میں ٹھوکر

(ماری)

لکشمی دشمن مذہ ہو کر عفو بھری نظروں سے انہیں دیکھ کر منہ پھیر لیتی
 ہے، اماں

عائشہ (موقوفہ کو سنبھالتی ہے) ارے تو کیا سگے بھائی بھائی نہیں
 لڑتے۔

لکشمی ایسے ایسے جنگلی جانوروں کی طرح ؛ خال جی ان چھوٹے چھوٹے
 بچوں کو ... لاچار عورتوں کو ... انہیں کیوں مارا۔

روپا (لاجواب اور کھسیانی ہو کر) جا ... بیٹی ترکاری نہ جل جائے
 (نا امید ہو کر) بہت اچھا ماں داٹھ کر جانے لگتی ہے)

عائشہ (کنڈھے پر ہاتھ رکھ کر روک لیتی ہے) سچ کہتی ہے یہ، بیٹی پر
 انسانوں پر جب بھوت سوار ہو جاتا ہے تو پھر وہ بھی بھوت

بن جاتے ہیں۔ یہ بد بلا پھر تو آنکھیں بند کر کے جو سامنے آجائے اُسے
ہڑپ کر جاتی ہے۔

پر کیوں،

لکشمی

عائشہ جیسے گندے تال تلیوں سے بیماریاں پھیلتی ہیں۔ ایسے ہی گندے
دلوں کی کھوٹ آپس کی بول بن جاتی ہے بشیطان، ہرب
شیطان کے کرتوت ہیں۔

شیطان کو کلب گوان روکتے بھی نہیں۔

لکشمی

روکیں گے، ضرور روکیں گے۔

روپا

اے بھگوان تو پھر کب روکو گے۔ (گھٹنے پر سر رکھ دیتی ہے،
چنتا نہ کر میری لاڈو، جب ہمارا منہ جہنم لے گا تو یہ بھی انکاٹا دل
دیش پر سے چھوٹ جائیں گے

لکشمی

روپا

(شہر ما جاتی ہے)

لکشمی

عائشہ انسان کے دل میں نفرت ہے تو محبت بھی ہے

لکشمی رشک سے سہم کر، ہائے بھگوان کہیں بیچارے پریم کو بھی کسی لمحہ
نے نہ مار ڈالا ہو۔

لکشمی

عائشہ محبت کبھی نہیں مرتی، سو جاتی ہے، پھر جاگ اٹھتی ہے۔
 لکشمی (متر سے) جاگ اٹھے گی

عائشہ ہاں، تب پھتوا آئے گا۔ بے گناہوں کا خون یاد آکر ڈرائے گا
 (ہوا میں سونگھ کر، جا بیٹی ایسے جان پڑتا ہے تر کا دسی لگ گئی۔
 لکشمی (کچھ ڈھارس بندھ گئی ہے، بھاگ جاتی ہے)

روپا (ٹھنڈی سانس کھینچ کر الجھا بھری آواز سے) اے پریشور ایسے
 روپا گنگے دسمے میں کسی کو جنم نہ دے۔ اے پر بھوجی یہ بلا دور ہو جائے
 تو ساٹھ برہمنوں کو بھوگ لگاؤں گی۔ (عائشہ سے) تم کچھ نہیں کرتیں۔

عائشہ (شکست خوردہ ہو کر) تین چلے کھینچ چکی ہوں۔ چوتھا شروع کیا
 ہے۔ امبیٹھور لیف پر منت بھی مان لی ہے۔ پر دیکھو خدا کب سنتا ہے
 روپا (اطمینان دلانے کو بڑے وثوق سے) سنے گا، ضرور سنے گا۔ تم

جیسی بھگتنی کی نہ سنے گا تو پھر کس کی سنے گا۔ وہ لڑکوں کیلئے
 تم تے تعو بڑ نہیں مذکائے۔

عائشہ کل آجائیں گے۔

دونوں خاموش ہو کر سوچنے لگتی ہیں۔ روشنی کا دائرہ

سمٹ کر عائشہ کو گھونٹتا ہے۔ چہرہ پر کرب طاری ہونا
ہے اور وہی بھیا ناک بھارا مارو ... مارو ...
لینا ... پکڑنا ... کانوں میں پہلے آہستہ آہستہ
پھر دُور سے آنے لگتی ہے۔

عائشہ دوحشت زدہ آنکھیں پھاڑے گلے کو نوچنے لگتی ہے، اوہ ... اوہ
روپا رجو یہ آواز نہیں سن رہی ہے چونکتی ہے، کیا ہوا ... عائشہ
عائشہ آواز ایک دم سے بند ہو جاتی ہے، یسنا۔
روپا کیا؟ دلکشمی نکل کر پیچھے آن کھڑی ہوتی ہے،
عائشہ آواز کو پھر کان میں پکڑنے کی کوشش کرتی ہے، یہ ... یہ
... تم نے سنا؟

روپا تجربہ کی بنا پر سمجھ کر، تو تم نے بھی سنا۔ (دا طینان سے کہ یہ
صرف اس کا ہی موسم نہیں، میں جانتی تھی کہ میرے ہی کان
بچ رہے ہیں

دلکشمی (جو چپکلی کھڑی سن رہی ہے سہم کر، کیا؟ ... کیا؟ ... میں
نے تو کچھ نہیں سنا۔

روپا (دونوں ڈرجاتی ہیں بات مٹال دیتی ہیں، کچھ نہیں ... کچھ بھی نہیں

... کچھ بھی تو نہیں۔) ایک دوسرے کو سنی خیز نظروں سے دیکھتی ہیں،

لکشمی (سہمی ہوئی دونوں کے بیچ میں آن گھستی ہے اور غور سے ان کے چہروں میں کچھ تلاش کرتی ہے)

روپا (ڈر ڈر کر کہیں وہ بھی خوفناک صدا نہ سن لے، توجہ ... جا ... سو جا ذرا دیر کو سو جا۔

لکشمی (سہمی ہوئی) نہیں، وہاں مجھے ڈر لگتا ہے۔ (سو کھے ہوئے

گلے سے، جانو کوئی لال لال خون بھری تلوار لئے بیٹھا ہے۔ مجھ سے

کو ٹھری میں بھی نہیں جایا جانا۔

عائشہ اچھا، اچھا یہاں لیٹ جا ... (زانو پر سر رکھ کر لٹ

بیتی ہے)

(جیسا تک خاموشی میں روشنی کا دائرہ چھوٹا ہو کر تینوں

کے گرد سمٹنے لگتا ہے۔ لکشمی سہمی ہوئی سر اٹھا کر خلا میں

کچھ سننے کی کوشش کرتی ہے، ٹوٹا چھوٹا ڈراؤنا میوزک

کانوں میں رینگتا ہے، دائرہ چھوٹا ہو کر لکشمی کا دم گھونٹنے

لگتا ہے، وہی ہزیرانی کیفیت اس پر طاری ہو جاتی ہے

، مارو مارو ... لینا ... لینا۔ کی اور اسی

طرح کانوں میں گونجتی ہے۔ چیخ مار کر اٹھ بیٹھتی ہے،

دیکھیں پھٹی ہوئی ہیں۔ ہونٹ خشک، آہ ...

لکشمی

ہو!

روپا

(جو دہشت کے مارے زرد پڑ گئی ہے اور عائشہ سے چھٹ

لکشمی

جاتی ہے، یہ ... یہ سنا؟ میں نے بھی سنا۔

عائشہ کیا؟ ... ہو؟

مارو ... مارو ... لینا ... لینا۔ سنا؟

لکشمی

روپا (اسے کلیجہ سے لگا کر پہنچ لیتی ہے، میری بچی۔

عائشہ (روپا کو اشارے سے منع کر کے، کیا، کیا؟ وہم ہے۔ کان بجتے

ہیں۔ ہم نے تو کچھ نہیں سنا۔

لکشمی (دور ہٹ کر) نہیں، میں نے سنا۔ شی، چیپ، دھیان سنو

نینوں بڑے غور سے سننے کی کوشش کرتی ہیں۔ مگر موت

کا سا سناٹا چھایا رہتا ہے کہ ایک دم سے کوئی کنڈی

کھٹکاتا ہے)

آواز اے ... سویرج کی ماں

(تینوں کی چیخ نکل جاتی ہے)

روپا میرالال ... میرا سویرج ... (چھٹی دروازے کی طرف دوڑتی ہے)

میرا چاند دروازہ کھولتی ہے ایک آدمی کھڑا ہے، کہاں ہے

میرالال ... میرا سویرج

آدمی ارے ارے، گھبراؤ نہیں۔ خورشید کی ماں ...

عائشہ زکلیجہ پکڑ کر بے حس و حرکت رہ جاتی ہے)

لکشمی دہاتھ سے اپنی کلائی پر مضبوطی سے چوڑیوں کو پکڑے سناٹے میں

رہ جاتی ہے۔

آدمی بڑا گھبرا جاتا ہے، ارے وہ ڈاکٹر مگر جی کے یہاں فون آیا ہی

روپا دلڑکھڑا کر دیوار سے سہارا لیتی ہے وہاں سے نیچے گر جاتی ہے،

آدمی باپ رے ... (لکشمی کو دیکھ کر اور گھبراتا ہے) سویرج کا

فون آیا ہے نہایت بحرمانہ انداز سے) کہ وہ اور خورشید کرفیو

کی وجہ سے آج رات کو مرزا جی کے یہاں رہیں گے ... اور

مڑے میں ہیں دونوں کوئی فکر نہ کریں۔ منستے! (لیک کر
بھاگ جاتا ہے مجرموں کی طرح)

لکشمی (ایک دم اطمینان کا سانس لیتی ہے۔ پیک کر طاق میں رکھی
مورتی کے آگے ماتھا ٹکا کر اطمینان کی سانس لینے لگتی ہے۔

عائشہ (آہستہ آہستہ خود ہی چونک کر لرزتے ہوئے ہاتھ آسمان کی
طرف اٹھا دیتی ہے)

روپا (آنکھیں کھولتی ہے) بہو!

لکشمی (درد ظکر جاتی ہے) ہاں، اٹھو اماں، رو د بالکل اچھے ہیں، ہے رام
بیچارے میں ایسا ڈر گئے۔ اٹھو (اٹھاتی ہے)

روپا (دہ آئے کیوں نہیں)

لکشمی (کرفیو کے مارے، اچھا تو کیا،

عائشہ (ہاں، اچھا کیا۔

روپا (پر یہاں تو جان آدھی ہو گئی۔ عائشہ آج ادھی سو جاؤ
ہاں یہی تو میں بھی سوچ رہی تھی۔ اکیلا گھر تو پھاڑا کھانے کو دوڑتا

ہے۔ نماز پڑھ کر آ جاؤں گی۔ اپنی طرف جاتی ہے)

تیسرا منظر

لہ پردہ اٹھتا ہے تو تینوں عورتیں غافل سوتی نظر
 آتی ہیں اسٹیج پر سہیبت ناک تاریکی پھیلی ہوئی ہے
 صفر دُور دئے رُصحن میں رکھے ہوئے ٹمٹمار ہے ہیں
 صرف روشنی کا دائرہ روپا کے اوپر آہستہ آہستہ
 دائرہ چھوٹا ہونا شروع ہوتا ہے۔ روپا کے چہرے پر کرب
 کی کیفیت طاری ہو جاتی ہے، ہاتھ پیر میں تشنج ہوتا ہے
 اور درد سے کراہتی ہے۔ جیسے سوتے میں کوئی ڈراؤنا
 خواب دیکھ رہی ہے۔ دائرہ گھٹ کر صرف چہرے پر
 رہ جاتا ہے۔ روپا کے کالوں میں درد سے وہی ڈراؤنی
 پیکار گونجی ہے جو آہستہ آہستہ قریب آ جاتی ہے

روپا ٹرپ کر اٹھ بیٹھی ہے اور ہاتھ پھیلا کر دوڑتی ہے،

روپا (خواب کی حالت میں) نہیں، نہیں، نہ مارو، میرے لال کو... بچاؤ

بچاؤ... بھگوان کے لئے دیا کرو... (برسی طرح کلیجہ

مسوستی ہے، نہ مارو، چھوڑو (گرگڑا کر) اسے چھوڑ دو، یہ ہندو نہیں

یہ مسلمان نہیں۔ یہ تو نچھ اچھا گن کا بیٹا ہے۔ میرا بیٹا۔ دیکھو

... دیکھو... میری طرف دیکھو... یہ میرے

کلیجہ کا ٹکڑا ہے، اس نے کبھی کسی کو نہیں مارا... میں نے بھی

تمہارا کچھ نہیں بگاڑا... نہ بہاؤ اس کا لال لال خون، مسی

پر نہ چھینگو یہ ماں کا دودھ ہے۔ ماں، تمہاری بھی تو ماں ہے؟

جس نے تمہیں جنم دیا۔ میں نے بھی اس کو جنم دیا ہے، میں نے بڑے

دکھ جھیل کر اسے پالا ہے۔ یہ دیکھو سلائی کرتے کرتے میری آنکھیں

پھوٹ گئیں، چکی پیتے پیتے ہتھیالیوں میں گھسے پڑ گئے۔ (دیکھی

سے خیالی بیٹھ کر روکتے ہوئے) ٹھیرو... پر میٹور کے لیے دیا کرو

... نہ مارو، نہ مارو میرے لال کو... آہ... آہ... آہ... آہ... آہ... آہ...

ہاتھوں سے خیالی سورج کو بچاتی ہے، ایک کرسی سے ٹکرا جاتی ہے

عائشہ (سوتے میں کانپتی ہے)

روپا (زمین پر گر کر سسکیاں بھرتی ہے) مار ڈالا ... مار ڈالا ...
میرے بچے کو ... آہ

عائشہ (کے چہرے پر روشنی کا دائرہ پڑتا ہے۔ سوتے میں اس کے کان میں
بہی وہی موت کی نہیب پکار گونجتی ہے۔ اور کربے بچپن ہو کر عائشہ

لڑکھرائی ہوئی اٹھتی ہے) مار ڈالا ... ظالموں ... تم نے
میرے خورشید کو مٹی میں ملا دیا ... دہیبت زدہ جیسے لاش

کو پھٹی پھٹی آنکھوں سے گھور رہی ہے) تم نے اس کے سینہ میں چھرا
گنسلگھول دیا۔ آہ ... اس کی آنتیں باہر نکل پڑیں (پاگلوں

کی طرح کچھ جھک کر سمیٹے نکلتی ہے) تم نے مجھ ادھ مری بڑھیا کا آخزی
سہارا لوٹ لیا۔ (چینج کر) انھیں جسم ہاتھوں سے تم نے میرا سہاگ

لوٹا تھا ... میرا سہاگ ملیا میٹ کیا تھا، آج انھیں ہاتھوں سے
میرا کلیجہ فوج کر پیروں تلے مسل ڈالا۔ واہ کیا سورما ہو، واہ کیا

کہنے، (اپنی طرف اشارہ کر کے) بڈیوں کے ڈھانچے سے مقابلہ کرتے
ہو ... بتاؤ کیوں؟ ... کیوں؟ میں نے (لمباحت سے) تمہارا

کیا بگاڑا تھا جو تم نے میرے گھر کا چراغ بجھا دیا۔ میں نے تم سے کیا
 چھینا تھا۔ جو تم نے میرا سب کچھ چھین لیا مجھے اندھا کر دیا
 اب بتاؤ میں کہاں جاؤں۔ کسے ڈھونڈوں کسے پکاروں، کسے
 انصاف مانگوں یا خدا (آسمان کی طرف ہاتھ
 اٹھا کر) تو دیکھ رہا ہے؟ تو بتا، میں نے تیرا کیا بگاڑا تھا
 جو یوں میری ساری زندگی کو دوزخ بنا دیا۔ ... اور اسے (خیالی
 لاش کی طرف اشارہ کر کے)، اس معصوم نے کونسا گناہ کیا تھا ...
 (جھک کر خیالی لاش کو پیار سے چھوتی ہے، میرا خورشیدیہ
 تیرا لال لال خون (خون ہاتھ میں لے کر گال پر ملتی ہے، میرا خون! کیسے
 اور لاچار کا خون! ... یہ درندے پی گئے ... اب تو ان کے کلیجے پھنڈے
 ہو گئے پیاس بچھ گئی دبھڑ کو ڈھکیلتی آگے بڑھتی ہے،
 ہٹو ... میں اپنے لال کی لاش اٹھا لوں نہیں تو اسے کتے
 نوچیں گے۔ گدھ ... گدھ (دسبھی ہوئی چاروں طرف دیکھتی ہے،
 ملک الموت کے چوہدار میرے بچے کی لاش پر تاک لگائے بیٹھے
 ہیں۔ دچار پانی پر لڑکھڑا کر گرتی ہے اور پیار سے تکیہ پر ہاتھ پھیرتی

ہے میرے خورشید چل تجھے دو لہا بناؤں، رجب میں
تیرا بیاہ ہونے والا تھا، تو یہ تیری بارات آگئی ... یہ لال لال خون
کی مہندی رچ گئی خورشید ... میرے کلیجے کے ٹکڑے
دآہستہ آہستہ آواز ڈوب جاتی ہے اور منہ کے بل گر کر سوجاتی
ہے)

دب اکیلی لکشمی سو رہی ہے۔ روشنی کا دائرہ اور ڈراؤنے
کالے کالے سائے اسے چاروں طرف سے گھونٹتے ہیں
اور وہی آواز مارو ... مارو ... آہستہ اور پھیلند
کانوں میں گھستی ہے بکشمی ہڑبڑا کر اٹھ کھڑی
ہوتی ہے اور ہاتھ سے دوسرے ہاتھ کی چوڑیاں چھپا لیتی ہے

لکشمی
رکسی خیالی شے سے بچتی چوڑیاں چھپائے بھاگتی ہے، نہیں ... نہیں
نٹوڑو نٹوڑو میری دھانی بانگیں۔ میں نے آج ہی تو
پہنی ہیں۔ یہ تو کا بیج کی ہیں۔ دو کوڑی کی بھی نہیں، نہ ہارے کس
کام آئیں گی۔ پر میرا تو ان سے سہاگ بندھا ہوا ہے آہ
نٹوڑو ایک دم اپنی مانگ چھپا لیتی ہے، میری مانگ

نہ اجاڑو، یہ چاول بھر لال کم کم تمہارے کس کام کی۔ .. آہ! مار ڈالا ڈیکسی سے چپ چاپ کھڑی ہو جاتی ہے اور گٹس گٹسی آواز سے رو پڑتی ہے، آہ ... تم نے ... تم نے انہیں مار ڈالا اے چوڑی چھاتی والے جوان، میں تو تمہاری بہن سرتی کی ہوں تم نے بہن کا سہاگ لوٹ لیا، (دوسرے خیال کردار سے) تم .. اے لمبی داڑھی والے بابا ... تم نے اپنی بیٹی کی مانگ نوچ ڈالی۔ تم نے ... ایک نر بل لڑکی کو زندہ چتا پر پھونک دیا۔ (آواز گھٹ کر بھیانک ہو جاتی ہے) ودھو! .. آہ ودھو میں ودھو ہوں۔ اب کیا ہوگا؟ (بھیانک صورت ہو جاتی ہے) بولو ... اب میں کہاں جاؤں۔ کیا کروں؟ یہ پہاڑ اچھوٹا کیسے بتاؤں (ایک دم جوش سے) تو پھر مجھے بھی مار ڈالو ... میرے پتی کے خون میں لتھڑھی تلوار کو میرا خون بھی چٹا دو۔ رپا گلوں کی طرح ہنستی ہے، ہاں، ہاں ... بچھ میں ان سے جاملوں گی ... دیکھتے کیا ہو ... مارو (آنسو بھر رہے ہیں مگر سکراتی ہے) اور آنکھیں بند کر کے منتظر کھڑی ہو جاتی ہے

تھوڑی دیر خا موشی رہتی ہے پھر آہستہ آہستہ آنکھیں
کھولتی ہے۔ آنکھوں میں نیا استقلال چمکنے لگتا ہے چہرے پر غرور
اور خوداری جگمگاٹھتی ہے۔ حقارت سے خیالی بھیرٹ کو دکھیتی ہے اور زور
سے ڈانٹتی ہے، خبردار مجھے ہاتھ نہ لگانا... میں گر بھرتی ہوں
(غرور سے تن کر) گر بھرتی دلوی ہوتی ہے۔ دلوی کا اپمان نہ کرنا
اگر تم نے میرے خون کی ایک بوند بھی دھرتی کے سینے پر پڑکائی
تو سدا کے لئے بانجھ ہو جائے گی۔ میرا خون پی کر مٹی اناج
اگلا چھوڑ دے گی۔ میرے خون کے دھتے تمہارے ہاتھوں دبو
نہ چھوٹیں گے۔ میں نئی دنیا کو جنم دینے والی ہوں! میں نئی
آشنا کی ماں ہوں۔ اگر تم نے مجھے مار دیا تو تمہارا ناس ہو جائے گا
دنیا جنم جنم تک تمہاری صورتوں پر پھسٹکار بھجے گی تمہارا کہیں
ٹھکانا نہ رہے گا۔ دور ہو جاؤ... تمہاری تلواریں میرا بال
بھی میکا نہیں کر سکتیں۔ تمہارے خنجر میری طرف نہیں اٹھ سکتے
میں نئی دنیا کو جنم دوں گی چہرے پر اطمینان اور سکون چھا
جاتا ہے،

روپا جاگ کر حیرت سے بہو کو دیکھ رہی ہے۔ اس کے الفاظ روپا کو تقویت پہنچاتے ہیں،

عائشہ لکشمی (امید بھری نظروں سے بہو کے چہرے کی غیر معمولی روشنی کو نکلتی ہے) آہستہ آہستہ آگے بڑھتی جاتی ہے جیسے وہ کسی بلند مقام پر فاتحانہ انداز سے چڑھتی چلی جا رہی ہو، وہ میری ننھی منی دنیا پریم اور شانی کا سندلیسہ سارے جاگ میں پھیلائے گی۔ (بلندیوں کی طرف امید اور شوق سے دیکھتی ہے، یہ کالے بادل چھٹ جائیں گے۔ نیا سورج جم لے کر دنیا کو جگمگا دے گا۔ جذبات کی فراوانی سے آواز گھٹ جاتی ہے اور آنسو بہنے لگتے ہیں) آپس کی کھوٹ مٹ جائے گی

عائشہ لکشمی (اور روپا صحن میں رکھے ہوئے دئے اٹھا کر بتیاں اکساتی ہیں اور دونوں بہو کا چہرہ دیکھنے کو بڑھتی ہیں) بھائی بھائی مل جائیں گے۔ پرکاشش!!

روپا (اور عائشہ بڑھ کر دئے بہو کے چہرے کے سامنے کرتی ہیں۔ دونوں دیوں کی کانپتی ہوئی لویں ملکر ایک دم سے ایک

(لوچک ہے) سوزج کی طرح جھملا اٹھتا ہے،
 عالت اور پیا (جذبات سے بے قرار ہو کر) بہو، لکشمی!
 لکشمی (اپنی جیت کے احساس میں مست آنکھیں بند کئے سر پیچھے
 ڈالے مسکراتی رہتی ہے، اس کے لب آہستہ آہستہ
 ہلتے ہیں،
 پرکاشش! - پرکاشش!
